

154వ అధ్యాయం

۱۰۴ - بَابُ الْكَفِّ عَمَّا يُرَى فِي الْمَبْتِ مِنْ مَكْرُوهٍ

మరణించిన వారి గురించి చెడుగా చెప్పకోరాదు

928. హజ్రత్ అబూ రాఫే అస్లమ్ - దైవ ప్రవక్త ద్వారా స్వేచ్ఛ నొసగబడిన బానిస - కథనం ప్రకారం దైవప్రవక్త (సల్లం) ఈ విధంగా ప్రవచించారు : మృతుని (శవాని)కి స్నానం చేయించేవారు అతని లోపాలను బయటపెట్టకుండా ఉంటే, దేవుడు వారిని నలభైసార్లు క్షమిస్తాడు. (హాకిమ్ దీనిని ఉల్లేఖించి ఇది ముస్లిం షరతులను అనుసరించి వెలికితీయ బడిందని పేర్కొన్నారు).

۹۲۸ - عن أبي رافع أسلم مولى رسول الله ﷺ أن رسول الله ﷺ قال : (من غسَلَ مَيِّتًا فَكَتَمَ عَلَيْهِ، غَفَرَ اللهُ لَهُ أَرْبَعِينَ مَرَّةً) رواه الحاكم وقال : صحيح على شرط مسلم .

ముఖ్యాంశాలు

మృతుని భౌతిక కాయానికి స్నానం చేయించేవారికి అతనిలో శారీరక లోపాలేవయినా కనబడితే లేదా మరణం వల్ల అతని రూపురేఖల్లో ఏమయినా మార్పులు పొడసూపితే వాటిని ఇతరుల ముందు బయటపెట్టరాదు. అలా చేస్తే మరణించినవారిని అవమానించినట్లవుతుంది. అయితే ఇతరులకు గుణపాఠం బోధించే ఉద్దేశ్యంతో దైవశిక్షకు గురయినవారి శవాల స్థితిగతుల గురించి వివరించవచ్చని కొంతమంది పండితులు చెబుతున్నారు. అయితే హదీసు ఉద్దేశ్యాన్ని బట్టి చూస్తే దానికి కూడా దూరంగా ఉండటమే మంచిదనిపిస్తోంది.

